

Fələstin səfiri: Bakı forumu ayrı-seçkiliyə qarşı mübarizəyə yeni inklüziv metodlar gətirdi

Bakı Bəyannaməsi mövcud ayrı-seçkiliyin bütün növlərinə qarşı mübarizəyə yeni inklüziv metodlar gətirdi.

Bu sözləri BMT-nin Sivilizasiyalar Alyansının VII Qlobal Forumunda iştirak edən Fələstinin Azərbaycandakı səfiri Nasir Əbdülkərim Əbdürəhman AZERTAC-a müsahibəsində deyib. Səfir bildirib ki, Azərbaycan bütün

beynəlxalq tədbirlər kimi, bu forumu da çox yüksək səviyyədə təşkil edib və hər kəs bunun canlı şahididir. Bu tədbirin əhəmiyyəti onun keçirildiyi məkanda da öz əksini tapır.

N.Əbdülkərimin sözlərinə görə, Azərbaycanın paytaxtı Bakı tarixən mədəniyyətlərarası körpü rolunu oynamaq-la bərabər, həm də mədəni

əlaqələrin qurulması və möhkəmlənməsi funksiyasını yerinə yetirir. Azərbaycanda mövcud olan müxtəlif mədəniyyətlər burada bir-biri ilə uzlaşaraq qarşılıqlı anlaşma və tolerant şəraitdə inkişaf edir.

“Bu forum həm də separatçılıqla mübarizəyə yeni təkan verir. Dini, irqi və mili ayrı-seçkiliyə qarşı bu fo-

rumun Bakı Bəyannaməsi xüsusilə əhəmiyyət kəsb edir. Bakı Bəyannaməsi mövcud ayrı-seçkiliyin bütün növlərinə qarşı mübarizəyə yeni inklüziv metodlar gətirib. Azərbaycan BMT-nin Sivilizasiyalar Alyansının bugündək gördüyü işləri bu forumla daha da irəli apardı”, - deyə Fələstin səfiri vurğulayıb.